

# Pathian Ih Huham



## **PATHIAN IH HUHAM**

Ziangtin so kan Sersiamtuih human a silole thilziangkimihi kan Pathian tawpcin nei lo-ih thiltitheinak cu tawpcin nei thithe men hin a ngan suah thei ding? Himi hi famkim zetih tuah a theih lo, zianghtile Pathian cu kan thluak fate menih famkim tawkih khum thei lo thiltithe tuk, ropi tuk lole kau tuk a si ruangah a si.

Sikhalsehla Pathian cun minung ruahnakih a cang thei lo mi ZIANGKIM tuah theinak a huham tilannak thuhla kan hnenah a cabu Bible hmangin famkim zetin amah le amah a phuanglang aw zo! Kan leilung hi a sersiam ih tlolakah a khai ih kum thawng siar a kilhimnak huham thawn zianghman loah a rak khaiaw ringring zo. Kan leilungpi hi Setan le milai pawlin an cahnak thawn an siatter cingin a tul mi pawl a khahtir sal zo a si.

Tuah a huham tawp cin nei lo, nasa tak a phuanlannak thawn pehpar-aw-in Pathian thu sungih tleu hrekkhat kan lasuak ding.

**Watson Goodman**

The Bible text used is from Falam Bible. Copyright 2004, by FBCM.

## **SERSIAMNAK IH PATHIAN HUHAM**

A huhamih leilung tuahtu cu Amah a si, A fimnakin leitlun A din suak; A theihthiamnakin van cu pharh ko A tuah.  
Jeremiah 10:12

Cuti-asile zo thawn Pathian tahthim a si ding? Amah cu leilung leng lamah lalah A to ih, A minung cu kharbawkluk fang an si. Puan pharh bangin puan a dir rinnih, umnak ding puan thlam bangin a pharh. “Amah tluk si dingah kei cu zo thawn I tahthim ding?” ti-ah mi thianghlim pa-in A ti. Vantau in tlunah cuan awla, hi zat zozai arsi zoin a semter? Arsi tampi pakhat teten A la suaktu cun, an hmin cio-in A ko. A huham mak le a thazang cahnak maksak ruangah, pakhat hman A hrelh lo.

Isaiah 40:18a, 22, 25, 26

Maw Lalpa Pathian! Ngaihman! Na huham maksak le Na bân thongin lei le van na tuah. Na hrangah a har tuk ti a um lo.

Jeremiah 32:17

Pathian in, pareng pawl hnenah profet hmangin aphunphun le lam tampi in, hlan reipi lai-ah A rak tong hnu ah, hi ni neta lamah thil hmuahhmuah ro sartui’ A ret mi A fapa hmangin thu in sim, Amah hmangin lei le van A tuah.

Hebru 1:1-2

## **PATHIAN IN TLEU A TUAH IH A PEK; SETANIN A SIATTER**

A thawhpekah Thu a rak um, cui Thu cu Pathian thawn a rak um, cui thu cu Pathian a rak si, Thil hmuahhmuahin Amah ihsi ra um a si-ih, thil um mi cu Amah tel lo-ih um zianghman a um lo. “Rukru cu ru ding, that ding le siatsuah dingah a ra.”

Johan 1:1, 3 & 10:10a

Anihin an hnenah, “Nimthlakau bangin vancung ihsin Setan a tlak lai ka hmu,” A ti.

Luka 10:18

Fimvar ten um uhla, timtuah cia uh. Mi tha lo pa nan ral cu mi pakhat tal dawlh ngah ding hawlin kiosa bangin a tawivak rero.

1 Peter 5:8

Cuti-in Pathian te le fa tla kan si-ih, cung Pathian pianphung ci milai thiamnak le ruah ih ser mi sui, ngun le lungto, pianhmang nei-ih ser cawp mi milem tluk fangah kan ruat a mawi lo.

Tirhkoh 17:29

Ramhuai thawn nan tawmawk ka duh lo.

1 Korin 10:20b

Cuiruangah an hnenah Jesu A tong sal, “Keimah cu khawvel Eng ka si; zokhal keimah I thluntu cu khawthim lakah a vak lo. Asinan nunnak eng nei ding a si.”

Johan 8:12

Rukru cu ru ding, that ding le siatsuah dingah a ra; asinan Kei cu nunnak nei ding le nuntam neiter dingah Ka ra.

Johan 10:10b

## **PATHIAN HUHAMIN RAMRI A NEI LO**

Pathian in thil pakhat a ɬong, thil pahnih theih mi  
ka nei: Nang Pathian cu Na cak. Sam 62:11

Asinan kan Pathian cu vancungah a um ih; A duhduh  
A tuah. Sam 115:3

Catuan ihsin kei cu Amah ka si, zohmanin ka kut ita  
in long thei lo. Isaiah 43:13a

“Maw LALPA, cugnunnak, huham le sunlawinak,  
nehnak, lianngannak le ropitnak, lei le vanih um ziangkim  
Na ta a si, Maw LALPA, lalnak cu Na ta a si; ziang zongza  
tlunah Nang cu lu si dingah mahte Na cawisang aw.  
Lennak le upatnak a pahnihin Na hnen ihsin an ra, cun  
an zate tlunah Na uk thluh, Na kut sungah huham le  
cahnak a um; Na kut sungah ropi ko tuahnak ding a um,  
mi pohpoh thazang cahternak thawn.”

1 Sansiarnak 29:11, 12

Maw LALPA Pathian, Na ropit zia le Na kut cak cu  
Na siahhlawh Na hmuh thlang, Na tuah vekih tuah thei  
khawzing dang van le lei-ah zo an um?

Danpeksalnak 3:24

“Ziangahtile Pathian thawi cang thei lo mi zianghman  
a um lo.” Luka 1:37

Nangmah cu mangbangza tuahtu Pathian Na si;  
Miphun pawl lakah Na tha cak ko Na tuah.

Sam 77:14

## **TAWPCIN NEI LO PATHIAN HUHAMIH ROPITNAK**

“Maw LALPA, Na vawrh lam kut cu, huham maksak a si; maw LALPA, Na vawrh lam kutcakin darh ko ral Na tuah.” Cun Na thatnak cungnungin Na parih ral tho Na hlawn thla; Na thinso alh Na thlah sak ih, fanghi bangin A kang ziam. Suahlannak 15:6-7

Kan LALPA cu A cungnung ih, thacak maksak A si; cem ti nei lo theihthiamnak A nei. Sam 147:5

Cuti asihmanah A hmin zarah anmah A rundam hai, cu cu A huham anmah a theihter dingah a si. Sam 106:8

Nangmah lawng LALPA na si. Van pawlih van le bupi zate thawn, Nangin van tla Na tuah ih, leilung le a parih um zate le, tipi le a sung um zate thawn. Nangin nunnak Na pek ih, Vanih um bupi na hmaiah an kun. Nehemiah 9:6

Maw ka nun, LALPA cawimawi aw; Maw LALPA ka Pathian, Nangmah cu natsatnak lianngannakin Na thuam aw. Sam 104:1

Nitin ten ka lo sunsak ding ih, kumkhua-ih kumkhua tiang Na hmin ka thangthat ding. LALPA cu a cungnung ih, nasa zetin fak ding a si, A cungnung zia hawl rual a si lo. Sam 145:2-3

## **PATHIAN HUHAM CU SANKHUK DAIH A SI**

Khrih i tuarnak le cu mi thluntu sun lawinak pawl a sim laiah khan, an sungih um Khrih ih Thlarau in ziangtivek minung le can a si ti theih tumin a hawl.

2 Peter 1:11

“Kumkhuain LALPA rinsan aw, zianghahtile LALPA Pathian sungah, sanmureng lungpi kan nei.”

Isaiah 26:4

Tlang pawl an um hlan le, leilung le leitlun na umter hlanah sanmureng ihsin sanmurengah Nangmah cu Pathian na si.

Sam 90:2

Asinan LALPA cu Pathian dik a si-ih, Amah cu a nung mi Pathian, sanmureng siangpahrang a si. A aithawkah leilung a hlawk aw, ram miphun cu an tuar ngam lo.

Jeremiah 10:10

Cun van mi pasarihnakin a phaw awn; cuisin vancungih an aw thang cun, “Hi leitlunih lalram cu kan Lalpa le Jesu Khrih i lal ram a cang thlang; Amahin kumkhua-in kumkhua a lal lan ta ding,” a ti.

Thuphuan 11:15

### **Setan ih huham tisiat a si ding**

Cuisinanah rak bumtu khawse lal cu, sahrang le profet deu pawl umnak mersa le kat alh lipi sungah an rak hlawn ih cutawkah sunzan cem ti um lo-in san mureng na ko tuah an si ding.

Thuphuan 20:10

## **TIPI SENIH MANGBANGZA PATHIAN HUHAM**

Cu le Mosi in tipi tlunah a kut a thlir ih zanvar ten LALPA in ni suahnak lam thlipi A hranterih tipi a then cat aw, cuisin leipho ah a cang. Cuisicun Israel fapa pawl cu tipi laifangih leiro parih an kai lan ih, an keh lam le an vawrh lam kapah tidai cu phar bangin a um. Cule LALPA in Mosi hnenah, “Tipi tlunah na kut thlir awla, Izip pawlih rang leng le an rang par to thawm tidai sungah pil ko a fen thluh ding,” A ti. Cule Mosi in tipi tlunah a kut a thlir ih, a umnak thlak thluh. Tidai a ra kir ih rangleng, rang parto, le anmah ra dawitu Faraw ralkap zaten pakhat tang lo-in tidai-in a khuh pil thluh. Cuti-in cui niah Israel cu Izip kut ihsin LALPA in Israel a sanhim ih, tipi kapih um Izip ralkap thi cia ruak tla an hmu. Cun LALPA in Izip el zawngih a buah mi huham nasa zet an hmuh.

Suahlannak 14:21-22, 26-28, 30-31a

# PATHIAN HRANGAH THILMAK TUM TUK A UM LO

## **Kum 40 sung mi maktaduai khat a cawm**

“Zan lam khawthim zawngah sa nan ei ding ih, zing lamah sang khawp ko nan ei ding; cui sin Kei cu nan Pathian LALPA ka si Ti nan thei ding A ti tiah sim aw,” A ti. Ziang a si ti an thei lo. Mosi in, “Himi cu nan ei dingah LALPA in in pek mi sang a si,” ti-in a sim. Cun Israel fapa pawlin an luah ding ram an thlen hlan, kum sawmli sung mana an ei. Suahlannak 16:12b-15a and 35a

## **Mi maktaduai khat hrang tidai**

“Ngai hman, cutawkih Horeb lungpi parah ka rak ding ding. Mipi in dingah cui lungpi thawi aw la, tidai a suak ding.” Suahlannak 17:6a

## **Tiva luang a cawlder**

LALPA thutiamkam kuang zawntu puithiam pawl cu Jordan tiva laifang leiro parah an ding ih, an mipi in Jordan ralkhatah hna thiang in an kaisuak hlan lo Israel mipawl cu leilung parah an feh rero. Joshua 3:17a

## **RUNSUAKTU PATHIAN CU A ROPI TUK**

Cu le hi pawl cu an kawr lengta, an kawr sung hruh, lukhum le an hnipuan dang thawn an tawnhrem ih, tuksumza meisa ling vam sungah an paih lut. Ziangahtile himi ruangah lal thupek cu a thupi tuk bangin meisa cu na tukin a sa man zo-ih, Shadrak, Meshak le Abednego a paih luttu ralkap riangri meisa in a rak kang that. Cule ramuktu, hotu, mangki, siangpahrang thurawn pawl cu a kiangkapah an kulh aw thluh, hi pawl cu an taksa meisa in a kang lo-ih, an lu parih sam hman a kir lo ti an hmu; an kawrfual khal a em cak lo, an parah meisa rim khal a nam lo ti an hmu.

Daniel 3:21, 22 and 27

Cule siangpahrang in thu a suah ih, Daniel an rak hruai lut ih kiosa puk sungah an hlawn. Siangpahrang in Daniel hnenah, "A hna na ùuan ringring mi na Pathian in lo hum suak hram seh!" a ti. Cule Daniel in lal hnenah, "Maw siangpahrang, kumkhua nung hram aw!" a ti. Ka Pathian in A singil A thlah ih, kiosa ka cip ko a tuah; A hmaiah pawitawk lo ka si ti i hmuh bangin in tuahmawh lo; culo khalah Maw siangpahrang, Na hmaiah tuahsual mi ka nei lo," ti-ah a let.

Daniel 6:16 and 21, 22

## **PATHIAN THUIH HUHAM**

Ka thu cu meisa tluk a si lo maw? Lungto phel ko tuahtu sobul tluk a si lo maw? Ti-ah LALPA'N a than.

Jeremiah 23:29

Ziangahtile Pathian thu cu a nung ih, thil a tithei, ralnam kaphnih hnakin a hriam deuh, nun le thlarau karlak, ruhcang hlik- hlawk le pehzawmawknak tiang a sun tlang thei.

Hebru 4:12

Ziangtin tlangval cun a nuncan thiangten a um thei ding? Na thu zulhih thlun lawngin a si thei ding.

Sam 119:9

Nan hnenih thu ka lo sim zarah nannih cu nan fai cia.

John 15:3

Cun RUNDAMNAK THIR LUKHUM la uhla, Pathian thu a si mi thlarau ralnam la uh.

Efesa 6:17

“Na thutakin thiangter aw Na thu cu thutak a si.”

Johan 17:17

Nunnak thu pawk hnget uhla, a lak menin ka tlan loih ka ñuan rethei lak lo ruangah Khrihih niah sunlawinak thlentu ka nei thei ding.

Filipi 2:16

Cuiruangah Amah zumtu Judah mi hnenah Jesu'n, “Ka thuah nan nung a si le, ka kaithlun ngaingai nan si,” a ti.

Johan 8:31

Nan parih soal lo dingin Na thu cu ka thinlung sungah ka thup.

Sam 119:11

Na thu pawl khuh lo mi cun eng a pe; mi zaran pawl theihthiamnak a pe.

Sam 119:130

## **JESU KHRIH CU TAKSAIH UM PATHIAN A SI**

Ziangtintile, Amahah Pathian sinak ziangkim famkim  
zetin taksa pum piankengin a umcilh. Kolosa 2:9

Ngai hman, fala him in fa a rai ding ih, fapa a hring  
ding A hminah Immanuel ti-in an ko ding a tican cu,  
Pathian in in umpi tican a si. Cule a it-that lai Josep a  
thawh tikah, Lalpai singil in thu a pek bangun a tuahih, a  
nupiah cunu a lawi; fapa a hrin hlan tiang, amah cu him  
ten a ret; cule a hminah JESU tiin a sak.

Mathai 1:23-25

Asinan Amahin a hnenah ka Pa cu tu tiang hna a  
țuan rero bangun, kei kalin ka țuan rero ve. Hiti a si bangun,  
cuijuangah Judah pawlin thah tumin amah an hawl sinsin,  
ziangjuangah tile Sabbath a pah lawng si loin Pathian cu  
A pa bul tlukin A ko-ih Pathian thawn can awin a tuah aw  
an ti.

Johan 5:17, 18

Amah cu huham thawn mithi ih si thawhlehnak le,  
thianhlimnak thlarau zulhin Pathian fapa a si ti-in than  
a si-ih, Jesu Khrih cu kan Lalpa a si. Rom 1:4

### **Jesu Khrih thisen cu Pathian thisen a si**

Nanmai hrang le tuurun zate hrangah nanmahte kil  
țha aw uhla, cuipawl lakah Thlarau Thianghlim in hma-  
tawttthu dingah a lo tuah ih, Amai thisen ih A lei cia mi  
Pathian kawhhran khaltu ding nan si.

Tirhkoh 20:28

## JESU KHRIH CU ZIANGKIMTITHEI A SI

Theihpitu le rintlak mithi lakih tho hmaisa bik, leilung uktu bawi pawl tlunih mangbawi fapa Jesu Khrih hnen ihsin ngilneihnak le daihnak cu nan hnenah um hram seh. “Keimah cu Alfa le Omega ka si,” tia Pathian in a ti, “Amah cu um zo um lai le ra um lai ding ziangkimtithei a si.” Thuphuan 1:5a and 8

Ziangahtile, Amahin thim thuneihnak ihsin in rundam ih a duhdawt mi a Fapa lalram sungah in hruai lut, Amah sungah soal ngaidamnak a si mi ðhennak kan ngah thlang. Cun amah cu hmuh thei mi le hmuh thei lo mi Pathian piankeng, semter mi zate parah fatir hmaisa bik a si. Ziangah tile Amah zarah thil ziangkim lei le vanih um, hmuh thei mi le hmuh thei lo mi, lal tohkham siseh, huham siseh, uktupawl siseh, uktupawl siseh, thuneitu pawl siseh, thil hmuahhmuahin Amah hmangin Amah hrangah Amahin a semter. Kolosa 1:13-16

Kan Lalpa Jesu Khrih a ra lang hlan lo hi thupek cu bal kawp le nautat ding um lo ten thlun aw. Cu cu malnei le lalbik siangpahrang pawlih siangpahrang, lal hmuahhmuah ih Lalpa Amah Pathian in Amah a can khiah cia a kim tikah a rak keng leh ding; Amah lawngin thihzarh a nei-ih, pan ban lonak engah a um, zohmanih hmuh dah lo mi le hmuh thei lo mi a si, Ahnenah upatnak le catuan lalnak um hram seh! Amen. 1 Timothe 6:14-16

## **KHRIH CU PA THAWN LU BIK AN SI**

Keimah I hmutu cun I thlahtu pa khal a hmu.

Johan 12:45

Cun Amah cu Amai sunlawinak eng le Amai sinak cekci pianphung kengtu a si-ih thil ziangkim a huhamin a kaikhawm thluh, sual thianfainak a tuah ngah tikah, tlunsangih Cungnung Bik vawrh lamah a to.

Hebru 1:3

Kannih Amah zumtu lamah tahthim rual lo, A huham maksak ziang a si, Hi bang tla cu a cahnak thazangih a tuan mi zulhin a si, cui cahnak cu mithi hnu amahin a kaihthawh tikah, vancung hmun tlaah amai vawrh lamah a toternakin Khrih i rak ken mi si, uknak zate, thuneihnak zate, huham zate le lalnak zate tlun sangpi ah le, tui san lawngah si lo-in, a ra lai ding mi sanih theih mi hmin sak mi pohpoh hmin tlun khalah a um. Cun thil ziangkim a ke hnuai-ah dai ko A a ret.

Efesa 1:19-22a

“Kei le Pa pakhat kan si. Sihmansehla in zum lo cingin cuipawl ka tuah asile, ka tuan mi tal zum uh, culawngah Pa cu ka sungah a um ih, kei cu Pai sungah ka um,” ti zirin nan thei thiam ding.

Johan 10:30, 38

Amah cu minung fapa a si bangin, rorel cat theinak thuneihnak a rak pe.

Johan 5:27

## **THLARAU THLANGHLIM IH ZIANGKIMTITHEI HUHAM**

### **Thumkawm Pathian ah ziangkimtithei a si**

Theipitu cu thlarau a si, ziangruangahtile thlarau cu  
thutak a si. 1 Johan 5:7

Asinan Peterin, “Ananias, ziang ruangah Thlarau  
Thianghlim bum dingin Setan in na thinlung a luah khatih,  
leiram na zuar man na ngah mi hrekhat na sup? A ti.  
Zuar loah, na bul ta a si lo maw? Cun zuar a si hnu ahte  
na thu thotho a si lo maw? Ziangruangah hivekin na  
thinlung sungah hivek tuah dingin na ruat? Minung na  
bum si lo-in, Pathian na bum deuh,” a ti. Cui tong a theih  
tikah a tlu ih thaw cemin a thi; hi thu theitu zaten a rap  
zet hai. Tirhkoh 5:3-5

### **Zumtu pawl a luahkhat ih ral̄hatnak a pe**

Thla an cam t̄heh veten hmun khatih an  
khawmawknak inn a hnin; cuisin anmah cu Thlarau  
Thianghlim in an khatih ral̄tha zetin Pathian thu an sim.  
Tirhkoh 4:31

### **Van lam duhdawtnak a neihtir**

Cui ruahsannak beidawng ko in tuah lo,  
ziangruangahtile in pek mi Thlarau Thianghlim zarah  
Pathian in duhdawtnak cu kan thinlung sungah a burh  
ngah. Rom 5:5

## **PATHIAN THILTITHEINAK**

Cuti asi-bangin anih khal an hrangih tlacamnak tuah saktu dingih a nun ringring zarah, amah ihsi Pathian pantu pawl cu kumkhuaih rundam dingah a tlin aw.

Hebru 7:25

Tunah tlu lo dingin A lo kil theitu then rawh le, lungawi pit tawp thawn amai sunlawinak ih mawh nei lo tei a lo thlenpi theitu Amah.

Juda 24

Ziangahtile himi ruangah kei khalin hi thil tla ka tuar, asinan ka ning a zak lo; ziangahtile ka zum mi cu zo a si ti ka thei, Amah ka kilter mi cu a ra thleng lai ding Ni hrangah tha le dik ten a kilkhawi thei ti ka fiang.

2 Timothe 1:12

Ngilneihnak hmuahhmuah cu nanmai lamah Pathian in a lo vur thei, cuticun anihin ziangtik lai khalah thil ziangkimah khawpkham ko hnaṭuan tha kipah a tawrin na nei ding.

2 Korin 9:8

Pathian cun hi lungto pawl hi Abraham fa tlaah a canter thei.

Luka 3:8b

Abraham...cuti cingin, Pathian i tiamta mi cungcangah, zum lonakin a derdai ce lo, cuhnakin a rinnak parah a cak ih, Pathian a sunlawih, cun A tiam cia mi cu kimten a tuah suak ding ti famkim zetin A thei fiang.

Rom 4:16c and 20, 21

## **PATHIAN THILTITHEINAK**

Kan taksa tlawm dinhmun cu Amai sunlawinak taksa  
pumah in thleng sak ding. Filipi 3:21b

Tunah kei Nebukhadnezzar in van cung siangpahrang  
ka tlangthat, ka cung siangpahrang ka thangthat, ka  
hlirso, ka sunlawih, ziangah tile a tuah mi kipin a dik ih, A  
zin hmuahhmuah diknak a si, hngal bualbo pawl lungnem  
ko a tuah thei. Daniel 4:37

“Meisa alh vam sung hmanah in hlon uhla, cuisung  
ita le na kut ita cu A hna kan t̃uan mi Pathianin in la  
suak thei, maw siangpahrang,” ti-ah an sang. Cule  
Nebukadnezzar cu meisa alh hliau naiyah a ra, “Shadrak,  
Meshak, le Abednego, Cungnung Bik Pathian i siahlawh,  
ra suak uh! hitawkah ra uh,” ti-ah a auh. ...Hi pawl cu an  
taksa meisa in a kang lo-ih, an lu parih sam hman a kir lo  
ti an hmu; an kawrfual khal a em cak lo, an parah meisa  
rim khal a nam lo ti an hmu. Daniel 3:17 and 26a, 27b

Cuisin amahin a tuar miah thusawh a tuar zo bangun,  
thusawh tuartu pawl bawmtu a cang thei.

Hebru 2:18

### **Thihnak parih huham**

Ram dangin um bangun, rinnakin ramtiamah mikhual  
bangin a um ih, tiamkam mi bangrep co tlangtu Isak le  
Jakob thawm deute sungah an khawsa.

Hebru 11:19a

## **PATHIAN THILTITHEINAK**

Cuisin nauhak na si lai ihsin bel seksekih na theih  
cia mi Cathianghlim cun Khrih Jesu ih um rinnak hmangin  
rundamnak ih hruai dingah fimnak a lo pe thei.

2 Timothe 3:15

Siahhlawh dang a sut, nangmah cu zo na si? Amah  
cu a Lalpa thu lawngin ding thei le, tlu thei a si; Ziangah  
tile Lalpa cun ding ko a tuah thei. Rom 14:4

Tunah kan sungih huham òuan aw zulhin, kan dil le  
kan ruat mi tlunah a tawrih tuah theitu tunah amai  
hnenah, kawhhran sung le Khrih Jesu ah san  
hmuahhmuah a hnenah kumkhua sunlawinak um hram  
seh. Amen! Efesa 3:20-21

Tu cun thianter mi zate lakih ro co ding a lo pe theitu  
le, A lo sak òha theitu Pathian le a ngilneihnakah ka lo  
ben lut. Tirhkoh 20:32

Cuti asile, Pathian in A mipi a hnong thla, a si maw?  
ka ti. Hnong lamlam hlah keimah khal Israel miphun,  
Abraham cithlah, Benjamin hrin ka si. Cutivekin annih  
khal, zum loin an um ringring lo asile, peh an si leh ding,  
Pathian in a peh sal thei. Rom 11:1 & 23

## **SUAL NGAIDAM THEINAK KHRIH HUHAM**

Maw LALPA, Nangin dik lonak Na hminsin a sile,  
maw LALPA, zosaw a tuar ngam ding? Hmansehla Na  
hnenah ngaidamnak a um; cuticun nang cu tihzah mi Na  
si.  
Sam 130:3, 4

Ka hminih kawh mi ka mipi cu nunnem tei thla an  
cam ih, ka mithmai zohin an zawh mi zin sualral ihsin an  
ra kir a si le, vancung ihsin ka thei ding ih, an sual  
ngaidamin an ram ka tidam ding, Ati....

2 Sansiarnak 7:14

Mizeng hnenah, “Ziangti ih sim a awl deuh, Na sual  
pawl ngaidam an si; timi maw, Tho awla, na zaunak lain  
feh aw? Ti a awl deuh,” A ti. A sinan lei tlunah minung  
fapa in sual tla ngaidam dingin thuneihnak a nei ti nan  
theihnak dingah a si, cule amahin mizeng hnenah, Tho  
awla, na ihphah la awla innah tin aw, ka lo ti. Cun a tho  
ih lang a thiar lohli ih an zate hmuh laiah a tin; cuisin an  
zaten an mangbangin hitin Pathian an sunlawih, “Hivek  
thil pakhat hman kan hmu dah lo,” an ti.

Marka 2:9-12

Minung fapa relsetu pohpoh ngaidam siseh; asinan  
Thlarau Thianghlim ziang siar loih thang siattu cu  
ngaidam a si lo ding.

Luka 12:10

## THLARAU TIDAMNAK KHRIH HUHAM

Cuiruangah mi pakhat cu Khrih ah a um a si le, amah cu semsuah thar a si; thil hlun tla cu an rak liam ih; ngai hman, thil thar tla an ra thleng thlang. 2 Korin 5:17

Zokhal nung cungih I zumtu cu a thi dah lo ding. Himi na zum maw? Johan 11:26

Famkim ko tuah a si bangin, Amai thu lungtu zate hnenah amah cu catuan rundamnak bul hram a cang. Hebru 5:9

Cun, سوالين thihnaki a lalhnawh bangin, kan Lalpa Jesu felnak zarah ngilneihnakin catuan nunnaki lalhnawh thei dingah a si. Rom 5:21

Sinmansehla in Rundamtu Khrih Jesu a langnak ih si tui a phuan thlang bangin, Amahin thihnak a siatbal ih, Thuthang Tha zarah, nunnak le thih theilonak a rak thlenpi. 2 Timothe 1:10

Ziangahtile, kannih nung lai pawl cu Jesui nunnak khal kan taksa thi thei parah lang fiang thei dingah, Jesu zarah thihnakah pek kan si ringring. 2 Korin 4:11

Rukru cu ru ding, that ding le siatsuah ding lawng-lawngah a ra. Kei cu nunnak an ngah ih tlamtling zetih an neihnak dingah ka ra a si. Johan 10:10

## **TAKSA TIDAMNAK KHRIH HUHAM**

Ni khatih thu a zirh rero lai-ah hitin a si; thu a zirh rero laiah Galili le Judia khawte kip le Jerusalem ih si ra cia farasi hrekkhat le dan zirhtu pawl a kiangah an ra to, mi a damter dingah Lalpai huham cu a hrangah a um.

Luka 5:17

Cui nunau cu kum hleinih sung thisen suak nat a nei, Zohmanin an damter thei lo, cun a dangin a ra ih a puan-zim a tham; a tham veten a thisen suak nat a pit lohli.

Luka 8:43-44

Cun khawpi siseh, khawte siseh, lo lakah siseh, Amah a lutnak khuitawh hmun khalah mina cu zin lai-ah a tluanin an hlum reirei; A puan zim tal mina pawlin tham ngah sehla ti-in an dil, Amah tham ngah pohpoh an dam.

Marka 6:56

Cun Zan lam khua a tlai tikah, ramhuai pawlh mi tampi a hnenah an ratpi, A tɔngkamin thlarau a dawih suak ih, mina zatan a damter thluh, profet Isaiah hmangin, “AMAH IN KAN CAH LONAK A LA, KAN NATNAK TLA A PHUR,” ti-in A rak sim mi tla a kim pah.

Mathai 8:16-17

## **NATNAK PHUNKIM TIDAMNAK KHRIH HUHAM**

Cun a kut a suah ih amah a tham, “Ka duh, thiang aw,” A ti. Cuveten a pharnat cu a thiang.

Mathai 8:3

Cui nunau lu parah a kut a hngat, cuisin dingten a um ih, Pathian a sunlawih thlang. Luka 13:13

Culai-ah mi tampi nat tuar mi le thlarau huai tla a damter, mitcaw tampi khua hmu ko a awm sak.

Luka 7:21

Khawte pakhat a thlen zawngah hla nawnih rak ding mipharin amah an ra òng; cui pawl a hmuh tikah amahin an hnenah, “Va feh uhla puithiam hnenah hmuh aw ta uh.” Cutivekih an feh lai-ah hitin a rak si, anmah cu then fai an si.

Luka 17:12 & 14

Peter tei innih Jesu a rat lai-ah, Peter nupi ih nu cu khawsik natin ihkhun ih zau lai a hmuh cun a kut a thamih a khurnat in a thlah, cuisin a tho ih a topi.

Mathai 8:14-15

Cun an lakih mi pakhatin puithiam lu bik a sat ih, a vawrh lam hna a sat tan. A sinan Jesu sang phahin, “Cuvialin tawh seh,” a ti. Cun anihin cupai hna a tham sak ih a dam.

Luka 22:50-51

## **NATNAK PHUNKIM TIDAMNAK KHRIH HUHAM**

Inn sung A lut hnu-ah A hnehah mitcaw an rung, cule Jesu'n an hnenah, "Himi hi ka tuah thei ding ti nan zum maw? ti-ah A sut. Annihin, "Lalpa, kan zum," an ti. Cule an mit A tham sakin, Nan rinnak zulhin nan parah cang seh," A ti. Cuisin an mit cu a vang. Mathai 9:28-30a

Kapernaum A lut tikah, ralkap za hotu bawi a ra ih hitin Amah a dil, "Lalpa, ka siahhlawh a zeng ih, bese zetin innah a lum ringring," a ti. Jesu'n ralkap za hotu hnenah, "Tin aw! A cang ding ti-ih na zum bangin na parah thleng seh," A ti. A siahhlawh cu cui can cekciah a dam.

Mathai 8:5-6 & 13

Cule cu pai hnenah, "Na kut hawi hnik," A ti. Cun a hawi-ih khat lam vekin a dam ngah. Mathai 12:13

Cutawkah kum sawmthum pariat sung ngawrih na pacang pakhat a um. Jesun a hnenah, "Tho aw, na ihphah la awla feh aw," a ti. Cuveten a dam lohli, a ihphah lain a feh thawk.

Johan 5:5 & 8, 9a

# **JESU HRANGAH TIDAM THEI LO NATNAK A UM LO**

Nan lakah cawrna an um maw? An um a sile kawhhran upa ko seh... rinnakih thlacam cun mina a damter ih Lalpan a kai tho ding. Jeims 5:14a-15a

Galili ram hmun kipah Jesu a feh, an khawm inn tlaah thu zirh le lalram Thuthang Tha simin a feh vivo, an mipi lakih mina le damlo tinkim a damter.

Mathai 4:23

... Tlangtluan zate ihsin mipi bupi tawr an ra, cui pawl cu A thu ngai ding le, an nat tla damter dingah an ra thleng; cun ramhuai ih buaiter mi pawl harh ko buah an si. Cun misenpi zaten Amah tham an tum, A hnen ihsi huham suak cun an zaten dam ko a buah. Luka 6:17b-19

Cun a kawrfual zimte tal tham dingin an dil; a thamtu hmuahin an dam fawn. Mathai 14:36

Misenpi tam zetin amah an ra pan, kebak, piang sual, Mit caw, tong suak thei lo, le midang tampi a ke hramah an rak hruai ih; a rak damter thluh. Mathai 15:30

Misenpi tam zetin amah an thlun ih cutawkah a damter hai. Mathai 19:2

## **KHAWSE DAWISUAHNAK KHRIH HUHAM**

Jesun a kawh ih cu pai sung ihsin ramhuai a ra suak,  
nauhak cu a dam lohli. Mathai 17:18

Mi tampi sung ihsin ramhuai tla an ra suak ih,  
“Nangmah cu Pathian Fapa Khrih na si,” tiin an au. Amah  
cu Khrih a si ti an theih ruangah zokhal tong a dawn hai.  
Luka 4:41

Cun khat lam ralih Kadara ram a thlen tikah, thlan  
sung ihsin ramhuai pawlh mi pahnihin A amah an ra tong,  
cui pawl cu an her tukih zohman cui zin an zawh ngam lo.  
Ngai hman, hitin an au, “Pathian Fapa Nang thawn  
kungkaihawknak ziang kan nei? A can kim hlanah in hrem  
dingin maw Na rat?” ti in an au. An umnak ihsin tawkfang  
a hlatnakah vawk rual tampi in rawl an ei rero. Ramhuai  
pawlin, “In dawi a si le, vawk sungah in kuat aw,” ti in an  
ngen. Cun anihin an hnenah, “feh uh,” a ti.

Mathai 8:28-32a

Culaiah ramhuai pawlh mit caw le tong suak lo mi  
pakhat a hnenah an rak hruai, cule Jesun a rak damter ih  
a tong suak in khua a hmu thei. Mathai 12:22

## MITHI KAIHTHAWNAK KHRIH HUHAM

A rak naih ih ruak kuang a tham; cun a zawntu pawl an ding lawk. Anihin a hnenah, “Tlangval, tho aw ka lo ti,” ti in a ko. Cuisin mithi a hung to ih, a òng thlang: cun Jesun a nu a pek kir.                      Luka 7:14-15

Jesun, cui nunau hnenah, “Na òpa a tho sal ding,” a ti. Martha in a hnenah, “Ni neta bik thawhsal niah cun a tho sal ding ti ka thei,” A ti. Jesun nunau hnenah, “Keimah cu thawhsalnak le nunnak ka si, keimah i zumtu cu thi hman sehla a nung sal ding Hi thil pawl a sim òheh tikah aw ring zetin, “Lazaras, tho aw,” tin a auh. A kut le a ke ruak puanih tuam mi thawn mithi cia a tho, puan a ngerh aw. Jesun, “Phawih uhla, thlah uh,” a ti.

Johan 11:23-25 & 43-44

Cuti a òng rero laiah khawm inn uktu tei sung mi pakhat a ra, “Na fanu a thi, zirhtu hnahnawk nawn hlah,” a ti. Cuti a si hmanah a kutin a kaitho, “Fala tleirawl, tho aw,” A ti. Cuisin a thlarau a ra kir ih a tho lohli; cule a ei ding ziang tal pe dingin a fial hai.                      Luka 8:49 & 54-55a

## THAWHSALNAK PATHIAN THUTIAM

Thungai zet, thungai zet ka lo sim, “Mithi pawlin Pathian Fapa aw theih can a nai cuahco, tu hi a si thlang, zokhal a theitu cu an nung ding. Himi ah nan khawruah har hlah uh; ziangahiti le thlan sungih um zaten an thlan cio-in a aw an theih ding can a nai thlang. Cuisin an ra suak.

Johan 5:25, 28-29a

Ziangahitile zokhal Fapa hmu-ih Amah zumtu pohpoh cun catuan nunnak a nei; cu cu ka pai duhzawng a si; ni neta bikah keimahin anih ka kai tho ding.

Johan 6:40

Mifel le misualral cu mithi thawhsal an si thluh lai ding tu-in hi pawl an beisei vek rori-in Pathian ah ruahsannak ka nei ve.

Tirhkoh 24:15

Bawipa Jesuh kha thihnak ihsin nunnak ah a thotertu Pathian cun kannih khal Jesuh thawn in thoter ve ding ih nanmah thawn hmun khatah amah ih umnak ah in la ding a si, ti kha kan thei.

2 Korin 4:14

Ziangahitile Lalpa Amah rori vancung ihsin au thawm le, vancung mi lubik au aw le, Pathian kawhnak tawtawrawt awn thawn A tum ding; Cuisin Khrih i thicia pawl an tho hmaisai ding.

1 Thess 4:6

Asinan tu cu mithi cia Khrih cu kaihthawh a si ih, itthat cia pawl lakah rah hmaisai bik a si. Ziangahitile Adam ah mi hmuahhmuah an thih bangin, Khrih khalah mi hmuahhmuah nung ko tuah an si ve ding.

1 Korin 15:20-22

## **TAWP NEI LO KHRIH HUHAM**

Cule Jesu A ra ih an hnenah, “Lei le vanih thuneinak hmuahhmuah pek ka si thlang,” a ti. Mathai 28:18

Ziangahtile leilung semsuah pekte ihsi hmuh thei lo mi pathian tlinnak, Acatuan huham le, Pathian pianphung cu, A tuah cia zo mi thil ihsi fiang zetih hmuh an si ih, tuah cia mi cu theih thiam a si bangin, puhmawh ding an nei lo.

Rom 1:20

Vancungah Khrih a kai ih, vanmi thuneitu le huham nei pawl cu amai thuneihnak hnuaiah ret an si hnua Pathian vawrh lamah amah a to.

1 Peter 3:22

Tlun lam ihsi rung cu, mi hmuahhmuah tlunah a si, leilung mi cu leilung ta a si ih, leilung bangin a tong, vancung ihsi rung cu ziangkim tlunah a si.

Johan 3:31

David ih tawh kengtu mi thiang le dik cun, “Amai a awn mi velceng cu zohmanin an kharpit thei lo, A kharpit mi velceng cu zohmanin an awng thei lo,” a ti.

Thuphuan 3:7b

Amah ih sunlawinak le thatnakih in kohtu amah kan theih diknak hmangin, A Pathian huham in nunnak le thatnak ding ih tel ziangkim pek cih in siang ti kan hmu. Ziangahtile himi ihsin a tiamtu mi mankhung le manhla cu kanmah in pe.

2 Peter 1:3b-4a

# **TAWP NEI LO KHRIH HUHAM**

## **Ziangkim theihnak**

“Cutì a si hmanah an parah pawitawkw lo ih kan um dingah, tili sungah siau thlak awla, a ra hmaisà bik mi kai aw; a ka kau sak awla tangka na hmu ding. Phawrh awla, na hrang le ka hrang pe hai aw,” A ti.

Mathai 17:27

Amahin minung sungah ziang a um ti a thei-ih, minungih cungcang zohmanih amah sim a t̃ul lo.

Johan 2:25

Thuthangtha ka sim mi zulhin, Jesu Khrih hmingin Pathian in minung thu thup ro a rel ni-ah si lai ding.

Rom 2:16

## **Mak zetih mi 5000 rawl dar**

Cule annihin A hnenah, “Hitawkah sang panga le ngasa pum hnih lawng kan nei,” an ti. Cun Anihin, “Hitawkah rak keng uh,” A ti. Hrampi parah ding in misenpi thu A pe, sang panga le ngasa pum hnih a lak ih van lam hawiin rawl mal A sawm ta, Cuisin sang phak A phel ih mizapi zem vivo dingin A kaithluin thu A pe. An zate in an ei cio ih an khawp. An ei hlei nepnawi an sar khawm ih bawm hleihnih a khat. Nunau le nauhak tel loin pacang hlirah a eitu cu mi thawng nga hrawng an si. Cuvetan kaithlun pawl cu vawkkuang lawngah a lutter hai ih, misenpi a tinter sungah Amaì hlanah khatlam ralih rak feh lawk ding in A fial. Misenpi A tlunter hnuah thlacam dingin Amah lawn tlang par ah A kai; zan lam a si tikah cutawkah Amah lawng A um. A sinan thli cu a lingletin a hran raungah tisuarin vawkkuang lawn cu tipho ihsin a hlatnakah a then. Zinglam khawfing cah zawngah tfinraiat tlunah fehin an hnenah a ra. Mathai 14:17-21

# **TAWP NEI LO KHRIH HUHAM**

## **Ti par feh theinak**

Zing lam khawfing cah zawngah tiffinriat tlunah feh in an hnenah A ra. Mathai 14:25

## **Ruah hanter theinak**

Cui pawlih thu an simkhawl sung cu rauh sur thei lo dingin huham an nei; tidai khal thisen canter theinak an nei, leilung cu an duh tikah natsia phunkimin siat theinak an nei. Thuphuan 11:6

## **Thlipi leh tisuar cawlhter theinah**

Cun Anihin an hnenah, “Maw nanih rinnak mal pawl, ziangraugah na ñihhrut?” A ti. Cun a tho ih thlipi le tisuar A kaw, cuisin an dai khepkhep thluh. Mathai 8:26

## **Pharih fehtlang theinak**

Ni riat a rei hnuah A kaithlun pawl inn sungah an um leh, cutawkah Thomas khal a um ve, sangka an hren pit nain Jesu A ra lut ih an laifangah A ding cutci, “Daihnakin lo umpi seh,” A ti. Johan 20:26

## **Leilung pi kaihkhawm theinak**

Ziangahtile Amai zarah thilziangkim lei le vanih um hmuhtheih i le hmuh theihlo mi, lal tohkham siseh, huham siseh, uktu pawl siseh, thuneitu pawl siseh, thil hmuahhmuahin Amah hmangin Amai hrangah Amahin A semter. Cun Amah cun thil ziangkim um hlanah A um ih A sungah thil zaten an kaikhawmaw thluh.

Kolosa 1:16, 17

## **TAWP NEI LO KHRIH HUHAM**

Khrih cu thi leh na nawn lo dingin mithi hnu Pathianin a kaitho lai ti thei in thihnak cun A parah thu a nei nawn lo. Rom 6:9

Asinan thihnak ihsi Jesu kai thotu Amai thlarau cu nan sungah a lo um cilh a si le, mithi hnu Jesu Khrih kaithotu Amah khalin a lo umcilhtu Amai thlarau zarah nan taksa thi thei khal nunnak a pe ding. Rom 8:11

Nung ringring ka si. Ka rak thi, ngai hman, kumkhua Ka nung lan ta. Thuphuan 1:18a

Leilung mi hmuahhmuah, Pathian hnenah lungawiin au cio uh. A hmin sunglawi hla in sak uhla, Amah fak cu sunglawi ko seh. Pathian hnanah, “Na tuah mi cu a mak a si,” ti cio uh la, Na huham ropi ruangah Na doral pawlin Na thu lungin an kun ding. “Leilung mi hmuahhmuah in Nang an lo bia, cun Na hnenah fak hla an sak, Na hmnin fak hla an sak ding.” Sam 66:1-4

### **A ramih huham**

Ziangahtile, Pathianih lalram cu tongkaah a tel lo, huham a si. 1 Korin 4:20

“Hi bang pawlin Tuu Fano an do ding ih, Tuu Fano in a neh ding, ziangahtile Amah A hnenih um cu a kawh ih A hril mi rintlak hlir an si.” Thuphuan 17:14a

# **TAWP NEI LO KHRIH HUHAM**

## **Nunnak hmuahhmuah parah**

Mi hmuahhmuah parah thuneihaan Amah Na rak pek zo bangin, Amah Na pek mi zate parah catuan nunnak A pe ve ding. Johan 17:2

## **A thih lai-ih linghnin**

Aw ring zetin Jesu cu A au leh ih A thlarau A thlah... ling a hnin ih lungpi an phel. Mathai 27:50-51b

## **Amai nunnak thawhsalternak**

“Himi raungah Pa in i duh, ziangraungah ti le lak leh dingin ka nun ka liam. Zohmanin ka hnen ihsin ka nunnak in lawng thei lo, asinan ka lungkimnak in ka liam mi a si. Nunnak liam dingah thuneihnak ka nei, Cui nunnak la leh dingah thuneihnak ka nei fawn. Hi thupek mi cu Ka Pai hnen ihsi ka ngah mi a si.”

Johan 10:17-18

## **Van lam sunlawinak tleuternak**

An hmaiah A hmuimel a thlengaw, A hmai cu ni bangin a tlang ih, A hnipuan cu khaw eng tlukin a eng pempem. Mathai 17:2

## **Sunlawinak le huham thawn ratsalnak**

Jesun a hnenah, “Nangmahte na rel suak, cuti a si hmanah ka lo sim, hi thuah MINUNG FAPA CU THILTITHEINAK VAWRH LAMIH A TO LAI LEH VAN KHAUWDUR PAR IHSI A RA LAI nan hmu ding,” A ti.

Mathai 26:64

# **TAWP NEI LO KHRIH HUHAM**

## **Sual pawl ngaidamnak**

Asina Minung fapa in leitlunah sual ngaidam theinak A nei ti nan theihnak dingah, cule mizeng hnenah, “Tho awla na ihphah la in na inn ah tin aw,” A ti.

Mathai 9:6

## **Catuan nun pek theinak**

“Ka tuu cun Ka aw an thei, Kei kahalin Ka thei ih in thlun. Catuan nunnak annih Ka pek ih an hloral dah lo ding.”

Johan 10:27-28a

## **Mi zokhal runsuah theinak**

Cule sual ngaidamnak hrang ih sualrim cu Jerusalem ihsi thawkin miphun zate hnenah Amai’ hmin in than uh.

Luka 24:47

## **Nunnak thenfai theinak**

Cuvek thothoin Jesu khalin, Amai thisen in midangih nun thenfai thei dingah, kulh kawtkhar pawn lengah A tuar.

Hebru 13:12

## **Nehtu sitir theinak**

Cui Lalpan tuah dan tha lo kipah I humsuak dingih, A vancung lalram sungah himten i hruai ding.

2 Timothe 4:18a

## **Rinnakih mi kilhim theinak**

Cuticun, “Minung fimnakah nan rinnak thum loin, Pathian huham parah thum uh,” tiah a si.

1 Korin 2:5

## **JESU HMINIH HUHAM**

Cuiruangah Pathian khalin Amah cu sang bikah A cawi so, hmin hmuahhmuah tlunih cungnung bik hmin A pek. Vancung le leilung par le lei hnuaiih um an zatern, Jesui HMINAH KHUK BIL HAI SEH. Filipi 2:9-10a

Asinan Jesu cu Pathian Fapa, Khrih a si ti nan zum theinak ding ih himi ngan a si, cuti ih nan zum a sile, A hminin nunnak nan nei thei. Johan 20:31

Johan in a hnenah, “Zirhtu, mi pakhat in na hminin ramhuai a dawi lai ka hmu kanmah in thlun rerotu a si lo ruangah a dawn kan zuam rero,” a ti. Asinan Jesun, “Dawn hlah uh, Ka hmin i thilmak a tuah hnuah cuti men in Ka siatnak a rel thei lo ding.” Marka 9:38-39

Ka hminin ziangkhal nan dil a si le, Ka tuah ding. Johan 14:13a

Cutikah Peter in, “Sui le ngun ka nei lo, asinan ka neih mi ka lo pek, Nazareth Jesu Khrih hmin in feh aw,” a ti. Cui pai vawrh lam kutin tho ko a dir, cutin a ke le kerek cu an cak lohli. Tirhkoh 3:6-7

## **JESU KHRIH THISENIH HUHAM**

A thisen zarah Amai sungah kan tuah soal pawl in  
tlennakin, ngaidamnak kan ngah, cucu a ngilneihnak a  
tam zulhin a si. Efesa 1:7

“Hi hai cu nan hrangih Ka thlet mi Ka thisenin  
thutiamkam thar a si,” A ti. Luka 22:20b

Tuufa No thisen le an theih mi thu an simnakin an  
neh suak. Thuphuan 12:11a

Kan Lalpa Jesui catuan thukam thisen hmangin  
tuurun khaltu Cungnung mithi hnu kaithotu, daihnak  
Pathianin tunah A hnatlak zawng tuak dingin thil  
pohpohah lo thuam sehla A hmuh ih duhnung, Jesu Khrih  
zarah sunlawinak cu A hnenah kumkhua in kumkhua  
tiang um hram seh. Amen! Hebru 13:20-21

“Hi pawl cu an hnipuan sawp fai ih Tuufa No thisenah  
var ko ciahtu, vansan pittawpza sung ih si ra suak an si,”  
ka rak ti. Thuphuan 7:14b

Asinan Amah cu engih A um bangin, engah kan feh a  
si le pakhat le pakhat pawlawknak kan nei ih, A Fapa  
Jesu Khrih thisenin kan soal zaten in tlang fai.  
1 Johan 1:7

## **A HUHAM RUANGAH PATHIAN THANGṬHAT UH!**

Aw ring zetih au aw cu, “Tuufa No rak thah mi cun  
huham, lennak, fimnak, thazang cahnak le malsawmnak  
co tlak a si,” a ti. Thuphuan 5:12

Minung thinlung nuamtertu cu kerep ti a si; a hmai  
rimtertu cu hriak a si; a thinlung hmun dingah rawl a pe.  
Tlang sang tla cu zathar hrangah a si; Lungpi khingcat cu  
meingan umnak a si. Sam 102:15, 18

Sikhalsehla nannih cu hrilcia miphun, Siangpahrang ih  
puithiam, miphun thianghlim, Pathian ih miphun bulce  
nan si. Khawthim sung ihsin mangbangza tleunak sungih  
a lo kotu Pathian in khawruahhar thil a tuahmi pawl tlang-  
aupi dingih hrilmi nan si. 1 Peter 2:9

Zion ih um LALPAI hnenah fak hla sak uh; Mipi lakah  
a tuah mi than uh. Sam 9:11

Nannih LALPA ṭihzahtu pawl Amah thangṭhat uh.  
Sam 22:23a

Miphun pawlin nangmah fak seh, maw Pathian;  
miphun zaten nangmah fak seh. Cui leilung cun rah suah  
sehla; Pathian, kan Pathian, thlaza cam siseh. Pathian in  
mal in sawm seh, cuisin leilung dengin amah an ṭihzah  
ding. Sam 67:5-7

## **KUMKHAW NUNNAK NEI DINGIN ZIANG KA TUAH DING?**

“Zirhtu catuan nunnak nei dingah ziang thil tha ka tuah ding?” Cun Anih in a hnenah, “Catuan nunnak ih lut na duh asile thupek cu thlun aw,” A ti. Cu pa in, “Khui mi bik maw?” ti-in a hliak-hlai. Jesu’n, “Mi that hlah, uire hlah, rukru hlah, thu diklo tan hlah, na nu le na pa upat aw, cun nangmah na duhdawt awk bangin na inn-hnen duhdaw aw,” A ti. Tlangval in A hnenah, “Hi thil hmuahhmuah ka thlun thluh, ziang ka sam hrih?” ti-in a sut. Jesu’n a hnenah “That famkim na duh asile, va feh awla, na neih mi zaten va zuar aw, cun mirethei then aw, cule vancungah hlawnthil na nei ding, cuisin ra awla i thlun aw,” A ti.

Mathai 19:16b, 17a & 17c-21

### **Rim aw, zum aw la cohlang aw**

Jesu a ra ih...Pathian Thuthang Tha A sim rero, “A can cu a kim, cun Pathian lalram cu a nai thlang, rim uhla, Thuthang Tha zum thlang uh,” ti-in.

Marka 1:14b, 15

Amah cu leitlunah A rak um cia, leilung cu Amah hmangih tuah i a rak si, khawvel miin Amah an rak thei lo. Asinan Amah laluttu hmuahhmuah le A hmin zumtu zaten Pathian fa can theinak A pe.

Johan 1:10, 12

# **KHRIH CU LAMZIN, THUTAK LE NUNNAK A SI**

Ziangahtile Dan cu Mosi hmangin a pe; ngilneihnak (zangfahnak) le thutak lawngte Khrih hnenin theih suak a si. Johan 1:17

Jesun a hnenah, “Keimah cu lamzin, thutak le nunnak ka si; ka hnen loin zohman ka pai hnen an ra lo,” A ti. Johan 14:6

‘Jesu cu Khrih a si lo’ titu hlei ih thuphan zit teh a um pei maw? Pa le Fapa pawm kawp lotu cu Khrih dotu a si. 1 Johan 2:22

Amai sungah nunnak a rak um, cui nunnak cu minung pawlih eng a rak si. John 1:4

Kawt bite in lut uh; Ziangahtile siatnak a thlentu kawt cu a kau; a zin a tlo rial rial ih, cui zinih lut mi an tam zet. Ziangahtile kawt cu a fate ih, nunnakih hruaitu lamzin cu a cepther, a hmutu khal mi an malte.

Mathai 7:13-14

Ziangahtile Pain Amahte nunnak A neih bangin, Fapa khalin Amahte ah nunnak nei dingin amah a pe ve.

Johan 5:26

Keimah cu vancung ihsi rung sang nung Ka si; mi pakhatin hi sang a ei a si le a nung ding.

Johan 6:51a

Jesu a ding ih aw ring zetin, “Mi zokhal a ti a hal a si le, ka hnenah ra sehla in seh; Cathiangin a rak sim cia bangin keimah zumtu cu a sungmuril ihsin tiva nung a luang ding,” A ti. John 7:37b-38

## **KHRIH LAWNG RUNDAMNAK HUHAM NEITU**

Ziangahtile kutih sak mi hmunzarh, a tak ih thla-  
hliap men sungah Khrih A lut lo, kan hrangah Pathian  
hmai-ah tuisi lang dingah vancung sawnah A lut. Puithiam  
lubik cu amai' thisen a si lo mi thawn kum tinte hmunzarh  
sungah a lut theu bangin, Amah cu serh pekih A hlan awk  
ve theu A tul lo. Cuti-silo sehla, leitlun hram bun thawk ihsin  
A tuar leuhleuh A tul ding; asinan tunah san net lamah soal  
hlo ko tuah dingah, Amah rori thawi awknakah pe awin A  
ra lang thlang, asinan minung cu vei khat thi dingih ruat  
a si hnuah rorelnak a ra. Khrih khal mi tampi soal phur  
dingah vei khat serhah A pe aw, soal cuncangah si lo-in  
rundamnak hrangah do-hlawp zetih Amah hngaktu pawl  
hnenah vei hnihnak A lang lai ding.

Hebru 9:24-28

### **Van hruai theinak a huham**

“Cun zoihnen hmanah rundam sinak a um lo,  
ziangahtile van hnuai minung lakah rundam kan si hrim  
hrimnak dingah pek mi hmin dang a um lo,” a ti.

Tirhkoh 4:12

### **Hremhmun hlawn theinak a huham**

Taksa pum lawng that theitu pawl cu tih hlah uh,  
nun that thei an si lo: nun le taksa ruangpi a pahnih in  
hremhmun ih a that theitu lawng tih uh.

Mathai 10:28

## **A DENG TIANG RUNDAM THEINAK KHRIH HUHAM**

Khrih Jesu leitlunah misual rundam dingin a rung ti  
cu rin tlak le pawm tlak sim mi a si, cu lakah keimah cu  
mi zate lakah sual bik ka si. 1 Timothe 1:15

Ziangahtile keimah cu thuthang tha ka zahpi lo,  
ziangahtile a zumtu mi kip hrangah rundamnak dingih  
Pathian huham a si. Rom 1:16a

“Asinan ka pek ding mi tidai a intu cu a ti a hal dah  
lo ding: cuti ih hal hnakin tidai ka pek ding mi cu amai  
sungah catuan nunnakih irhsuak cirhti a cang ding,” ti in  
a sang. Johan 4:14

Khrih Jesui tlennak zarah, a ngilneihnak thilpek  
zarih thiam coter a si. Amah cu a thisen rinnak zarah  
Pathian in zapi theihin sual thupha cawinakih a ret mi a  
si. Rom 3:24-25a

Cuiruangah, u le nau tla, a lo kawhnak le, a lo hril  
sannak langter dingin theihtawp suahin tan la uh;  
cutivekih nan tuah sung cu ziangtik lai hmanah nan bah  
dah lo ding. 2 Peter 1:10

“Ngai hman...hmuahhmuah tlunah palbet theinak  
huham ka lo pe....” Luka 10:19

# **RUNDAMNAK CU A MAN A KHUNG ZET NAN A LAK**

**Pathian hrang hi hnaki mankhung a um lo!**

Ziangahtile Pathian in leitlun mi a duhdawt tuk ih A Fapa mal neihsun A pek; zokhal Amah zumtu cu hloral lo ih catuan nunnak nei dingah a si. Johan 3:16

**Aw, milai hnenih rundamnak kengtu zangfahnak!  
Sersiam mi hmuahhmuahih Bawi kan zate hrang a thi!**

Asinan Jesu cun, “Ka pa, annih ngaidam aw, ziangahtile an tuah rero mi an thei lo,” tiin a rak sim rero. Cule aw ring zetin Jesu a au, “Ka pa, NA KUTAH KA THLARAU KA LO AP,” A ti. Cu mi a tong thluh in a thaw netnak suahin a hnuk a cat. Luka 23:34a, 46

**Kan hnenih ra ken man khal a lak**

Cule thlarau le Mo in, “Ra aw” an ti. A theitu cun, “Ra aw” ti ve seh. Tihal cu ra seh la nunnak tidai cu a duh pohpohin man pe lo, a lakin ra in seh.

Thuphuan 22:17

**Pa in a fapa a duhdawt vekin a rundam mi  
A mo a duhdawt – Hi hnaki tum duhdawtnak a um lo**

An sungah kei ka um ih, Nang khal ka sungah Na um, cuti cu amah cu tan khatnak famkim nei dingah a si, cuisin khawvel mi pawlin Na thlah mi ka si ti an thei thei ding, cun nangih i duhdawt bangin duhdawt an si.

Johan 17:23

## **TU-AH BAWIPA JESU PARAH NA PUMHLUMIN THUMAW AW**

### **Na soal phuang awla rim aw**

Kan soal kan phuang a si le, Amah cu rinum le mi dikfel a si bangan, kan soal ngaidam dingin kan fel lonak zaten in tleng fai ding. 1 Johan 1:9

Cuiruangah Lalpai hnen ihsin thianfainak can a thlen ding le, nan soal tla tlengfai thei ding ruangah, rim uh la, nan thinlung kir uh. Tirhkoh 3:19a

### **Pathian Fapa zum aw**

Cui theipinak cu himi a si, Pathian in catuan nunnak in pek, cui nunnak cu a Fapa ah a um; ti a si. Fapa neitu cun nunnak a nei, mi zokhal Pathian Fapa nei lotu cun nunnak a nei lo. 1 Johan 5:11-12

Zokhal Fapa a zumtu cu catuan nunnak a nei thlang; asinan Fapa thu lung lotu cu nunnak a hmu lo ding, cuhnakin a parah Pathian aithawhnak a tap. Johan 3:36

Zoihnen khalah an thu lungin mahte salih nan pek lutawknak cu, thihnakih rah suak salah siseh, felnak thulunak salah siseh, nan pekaw a sile, thu nan lung miih sal nan si ti nan thei lo maw? Rom 6:16

Cun na taksa peng cu fellowak hriamhrei dingah, soal vivo hlah uh... cuhnakin... Pathian hnenah pe uh. Rom 6:13a

Zoh hman, sangka hramah dingin ka king hi, mi pakhatin ka aw thei ih sangka i awng a si le, a hnenah ka lut dingih, a hnenah zanriah ka ei ding, anih khal ka hnenah a ei ve ding. Thuphuan 3:20

# **ZUMTU DIK TAK PARIH PATHIAN HUHAM**

## **Ṭihnak aiah duhdawtnak**

Ziangahtile Pathian in ṭihhrutnak thlarau in pe lo, cu hnakin huham cahnak, duhdawtnak le nunnem le hremnehawknak in pe sawn. 2 Timothe 1:7

Duhdawtnakin ṭih a nei lo; asinan duhdawtnak famkim cun ṭihnak a dawī tlan, ziangruangah tile, ṭihnakah zinfenak a tel. Ṭihhrut cu duhdawtnakah a famkim lo. 1 Johan 4:18

## **Huatnak aiah duhdawtnak**

Mi pakhatin, “Pathian ka duhdawt,” ti hman sehla, a unau a huat a si le, amah cu thuphan per a si; ziangahtile a hmuh mi a unau hman a duhdawt lo a si le, a hmuh lo Pathian cu a duh thei lo ding? 1 Johan 4:20-21

Asinan thlarau rah cu, duhdawt awknak, thinnawnak, hnangamnak, tuarfeinak, ṭhatnak, le rinumnak, nunnemnak le supawk theinak tla an si. Cupawl kalhin dan a um lo. Galatia 5:22-23

## **Rinhlelnak aiah rinnak**

Khrih ih duhdawtnak ita zoin in ṭhen hran thei ding? Harsatnakin siseh, thinharnakin siseh, tuarnakin siseh, hremnakin siseh, pamnakin siseh, lawngfangkhehnakin siseh, ṭihnunnakin siseh, ralnam in siseh in ṭhenhran thei ding maw? Sihmansehla hi thil hmuahhmuahah kanmah in duhdawttu amai zarah than suah ko ih nehtu cungnung kan si. Rom 8:35, 37

# **ZUMTU DIK TAK PARIH PATHIAN HUHAM**

## **Umharnak um lo, duhdawtnak thawn ngaihsaknak**

Nan nuntuzia cu tongtu ngainatnak tel lo sehla, nan neih mi thil pohpoh thawn lungsak aw uh; “Ziangahtile ka lo tlansan dah lo ding ih, ka lo thlauthla fawn lo ding,” tiaah amahin a ti. Hebru 13:5

Ziangtintile, a duhzawng le a lungmui zawng ih hna than a tuansuaktu cu amah Pathian a si.

Filipi 2:13

## **Dekcawknak aiah hnangamnak**

Ziangtintile tisa thilih lungbun cu thihnak a si, a sinan thlarau parih lungbun cu nunnak le daihnak a si.

Rom 8:6

Hnangamnak ka lo tan ta, keimai hnangamnak ka lo pe; khawvel miin an pek vekin ka lo pe lo nan thinlung har hlah uh a phan khal phang hlah uh. Johan 14:27

Cuiruangah runnakih thiamcoter a si bangin kan Lalpa Jesu Khrih zarah Pathian thawn kan remaw ngah.

Rom 5:1

## **Lennak tak- Duhhamnak si lo**

Cun anihin an hnenah, “Ralring uhla, duhhamnak pohpoh fimkhur uh; ziangahtile miin a neih tam tikah a nunnak cu a neih tam mi lakah a tel lo,” a ti.

Luka 12:15

Duhdawt mi u le nau, ngai hnik uh, rinnakih milian cang dingah le, Amah duhtu pawl hnen ih a tiam cia mi lalram co dingah, Pathian in hi leitlunih mi rethei pawl a hril deuh a si lo maw?

Jeims 2:5

# **ZUMTU DIK TAK PARIH PATHIAN HUHAM**

## **Rinhlelhnak si lo fengnak**

Catuan nunnak nan nei ngah ti nan theinak dingah,  
Pathian Fapa zumtu pawl nan hnenah hi thil tla ka ngan.

1 Johan 5:13

## **Ngiau ngerhnak aiah thianfainak**

Thutak nan lun bangin, unau duhdawtawknak cu  
tlaitluang ten nan nun tla thianter uhla, thinlung sung  
ihsin pakhat le pakhat ngaina aw zetin duhdawt aw cio  
uh.

1 Peter 1:22

Asinan nun ka lo sim mi ih tiah mi cu thinlung  
thiangte, sia le tha theihnak tha le rinnak thiange, sia le  
tha theihnak tha le rinnak tlaitluang ihsi ra suak  
duhawtnak a si.

1 Timothe 1:5

## **Rehsiatnat aiah vanlam hlimnak**

Nan zumnak parah Pathian in lungawinak (hlimnak)  
le hngamnakin lo khatter hram seh.

Rom 15:13a

Ka lungawinak (hlimnak) nan sungih a tap ih nan  
lungawinak a kimnak dingah hi thil tla ka lo sim.

Johan 15:11

Cuiruangah nannih khal tunah nan ninghang; asinan  
ka lo hmu leh ding ih nan thinlung a aipuang ding, nan  
aipuannak cu nan hnen ita zohmanin an lo long lo ding.

Johan 16:22

# **ZUMTU DIK TAK PARIH PATHIAN HUHAM**

## **Cahlonak aiah cahnak**

A netnakah Lalpa ah tha cak uhla, Amai cahnakah  
thazang cak uh. Efesa 6:10

Thacem hnenah cahnak a pe, caklo cu cak ko a tuah.  
Isaiah 40:29

## **A se zawng thlirnak aiah ruahsannak**

Cumi cun tuisanah Pathian ngaihsaklonak nun le,  
khawvel hairnak tla bansan in, tui leitlun fel zet le,  
Pathian ngaihsak zetih nung dingah nun in zirh.  
Tita 2:13

Cu lawngah thawn rual lo thil pahnih ihsin Pathian  
thuphanper a cang thei lo, kan hmaih zam kannih cun  
nasa zetin thathawhnak kan ngah. Hi ruahsannak cu kan  
nunah thir cang-ai bangin kan nei ih, fek le ralmuan za  
ruahsannak a si. Cu cu rin tlak le fek a si ih, puanzar  
sungta deuhih lut mi pakhat kha a si.

Hebru 6:18-19

## **Bumnak aiah tluangtlamnak**

Asinan hi pawl, ruat thiam mi nei lo ramsa, suahkeh  
ihsi kaih ih thah dingih suak an si ih, an theih thei lo mi  
pohpoh an relsia, cubang thilnung tla cu siatralnakah a  
siat ve ding. 1 Peter 2:12

## **Thuphanper aiah thutak**

Thutak nan thei ding ih thutakin a lo cuatter ding....  
Johan 8:32

# **ZUMTU DIK TAK PARIH PATHIAN HUHAM**

## **Sunnak aiah nehnak**

Ziangahtile Pathian hrin mi ziangkhalin khawvel a ngam theu, khawvel neh ih kan ngamnak cu kan rinnak hi a si! 1 Johan 5:4

Cun meisa rawi mi tikuangih tidai thlalang a bang mi le, sahrang le a lem, le hmin tampi neh suak ih ra suak zo pawlin Pathian tingtang kengin tikuang parih an din lai ka rak hmu. Thuphuan 15:2

## **Nausennak aiah pitlinnak**

Naute suakpek vekin, cutawk ih nan pitlin theinak dingah thu hnawi thianghlim cu cak uh. 1 Peter 2:2

Cuiruangah Khrih cuncangih zung le hram zirh cu tan ta uhla, hnatuan thi a si mi rinnak hram bun sal lo-in rinnakah pitlinnak lamah feh uhsi. Hebru 6:1

Cuhnakih thudik cu duhdawtnakin kan sim ih, lu si mi Khrih ah thilziangkim amahah hma kan sawt ding. Efesa 4:15

Lalpa Jesu Khrih nan lo hlan zo bangin amahah feh uh, amahah hram bun hnget le sakin um uhla rinnakah zirh nan si zo vekin din hngehini um uh. Kolose 2:6-7a

## **Khrih bangnak a suah**

Amahah kan nung titu cun amai nun dan zulhih a nun ve a mawi. 1 Johan 2:6

# **ZUMTU DIK TAK PARIH PATHIAN HUHAM**

## **Sunglam minung cahnak**

Cun a sunlawi lennak zulhih, sunglam minung cu a thlarau hmangin huham thawh thazang cak dingah a lo pe ding.

Efesa 3:16

In ticaktu Khrih thawngin ziangkim ka ti thei.

Filipi 4:13

## **Milai fimnak parah a thum aw lo**

Cun ka thuken mi le, thu ka lo sim mi cu, mihip thei minung fimnak tongfang tha ka hman lo, cuhnakin thlarau le a huham langternakin ka hman.

1 Korin 2:4

## **Thutheipitu sinak hrang huham**

A sinan, Thlarau Thianghlim nan parih a ra thlen tikah huham nan nei ding; cuisin Jerusalem, Judia le Samaria hmuahhmuah le, leilung a hlatnak bik tiang ka thu theipitu nan si ding.

Tirhkoh 1:8

“Hi thil tla theipitu cu kanmah kan si; Pathian in amai thu lungtu pawl a pek cia mi Thlarau Thianghlim khal theipitu a si,” an ti.

Tirhkoh 5:32

Thirhkoh pawlin huham nasa zet thawh Lalpa Jesu nung ko a thawhsal thu an sim rero, an zate parah ngilneihnak (zangfahnak) a tawrin a um.

Tirhkoh 4:33

## **ZUMTU PAWL KILHIMNAK PATHIAN HUHAM**

‘Leitlun ita la suak aw’ tiin ka lo dil lo, asinan mi tha lo pai kut ihsi kilhim dingah a si.      Johan 17:15

Pathian ih daihnak theih ban lo cun nan thinlung le theihnak cu Khrih Jesu ah lo kilkhawi sak hram seh.  
Filipi 4:7

Annihin an hnenah, “Nimthlakau bangin vancung ihsin Setan a tlak lai ka hmu,” ti in a sin. Ngai hman, rul, tlang kaikuang le, ral thiltitheinak hmuahhmuah tlunah bal bet theinak huham ka lo pe, zianghmanin an lo tuahmawh lo ding.  
Luka 10:18-19

Ka zuam rero mi thu na kil ruangah, leitlun ih um pawl hniksak dingi thleng hniksak can, cui canah kei khalin leilung mi hmuahhmuah parih thleng ding hniksaknakah ka lo kil ding.  
Thuphuan 3:10

Zokhal a net tiang pehsuak ko ka hna a tuantu cu a hnenah hmun dang tlunih thuneihsak ka pe ding.  
Thuphuan 2:26

A mai cahnakah thazang cak uh, khawse lal ih tumtah do thei dingah Pathian ralthuam famkim hruh uh.  
Efesa 6:10b-11

... Bawipan Pathian ngaihsak pawl tukforhnak ihsin ziangvekih run suah ding ti a thei.      2 Peter 2:9a

## **PATHIAN HNANGAM THLAK THUTIAM PAWL**

**Zumnak thawngih kan ta pawl: Tawpcin nei lo kan Pathian lawngin a tikhat thei**

Thlacam ih nan dil mi thil ziangkim kan ngah ding ti nan zum mi cu nan ngah ding. Mathai 21:22

Ka sungah nan tap ih, ka thu nan sungih a tap a si le, nan pawl mi ziang khal dil uhla, nan hrang tuah sak nan si ding. Hitivek rah tampi nan rah hi ka pai sunlawinak a si ih, ka kaithlun nan si zia hiti-zawngin langter uh.

Johan 15:7-8

Amai sungah calhngal ih kan umnak san cu hi hi a si, Amah in in theih sak, cun kan dil mi pohpoh in theih sak ti kan theih tikah kan dil mi cu kan nei thlang ti kan thei.

1 Johan 5:14-15

Dil uh, pekin nan um ding; hawl uh, nan hmu ding; king uh awn sak-in nan um ding. Mathai 7:7

Thungaiin, thungai thu ka lo sim; keimah i zumtu cu ka tuah mi vek a tuah ve ding; hi hnaki nasa deuh hna a t̃uan ding; ziangruangahtile Pai hnenah ka feh. Ka hminin ziangkhal nan dil a si le, ka tuah ding, cun pa cu fapa-ah sunlawih a si ding. Ka hminin thil pakhat khat in dil a si le, ka lo tuah sak ding.

Johan 14:12-14

Curuangah ka lo sim thil ziangkhalah thlacamin nan dil a si le, cu cu kan ngah thlang tiin zum uhla, cu cu pek nan si ding. Marka 11:24

LALPA sungah lungawi awla; na thinlung duhzawng a lo pe ding. Na zin LALPA ah thu lut awla, Aman rinsan aw, amahin a tuah ding. Sam 37:4-5

Cun Lalpan, “Anțam ci tluk rinnak nan rak nei a si le, hi thingtheihmu kung hnenah, sungah phun aw hnik nan ti a sile; a phun aw ding,” a ti. Luka 17:6

Cun nan țul mi hmuahhmuah cu Khrih Jesu ih sunlawi lennakih zirin, ka Pathian in lo vur hram seh. Filipi 4:19

Duhdawt mi tla, kan thinlungih sual in phurh lo a si le, Pathian hmaiah calhngal ding kan nei. Ziang kan dil khal le a hnen ihsin kan ngah, ziangruangahtile, a thupek kan thlun ih a hmuhah a lung hmuı zawng thil kan tuah. 1 Johan 3:21-22

Jesun a hnenah, “Na ti thei a si le! A zumtu parah thilziangkim a cang thei,” a ti. Marka 9:23

Pathian ih tiam ta mi ziangzat tam a si khalle, amahah cun ‘A si’ ti hlır an si. Cuti a si bangin, kanmah ihsin Pathain sunlawinak dingah amai zarah ‘Amen’ kan ti a si. 2 Korin 1:20

